
అధ సత్య ధర్మఎచారః 
(చాందాపూరు వేలా.) 
- 20: - 

పెద్ద పెద్ద విద్వాంసులు * ఆర్యుల - కకైస్తవుల - మహమ్మదీయుల 
తరపున సత్య నిర్ణయమునకై , * మేలా చాందాపూరులో సమావేశమై 
చర్చించిన ధర్మచర్భ- (బహ్మవిచారము, (ప్రతి వుతముయెుక్క. 
అభిప్రాయము అందరికీ విశదవుగు నటుల సజ్ఞనులగు పాఠకుల 
హితమునకై (ప్రకటింపబడుచున్నది. ఏ మతమునకు చెందిన వారైనను 
సజ్ఞనులందరు పక్షపాత రహితులై సుహృద్భావముతో దీనిని 
చూచెదరుగాక! 


ఈ తిరనాళ్లు రెండు దినములు జరిగినది. ఉత్సవ మారంభం 
కాకపూర్వవేం చాలావుంది స్వామిగారిని సమీపించి ఆర్యులు - 
మహమ్మదీయులు కలిసి [క్రైస్తవులను ఖండించుట మంచిదని చెప్పిరి. 
కాని దీనికి స్వామిగారు ఈ సమ్మేళనము సత్యాసత్య నిర్ణయమునకై 
జరిపించబడుచున్నది. కావున మనము ముగ్గురము కలిసి పక్షపాత 
రహితులమై సత్యమును న్మిర్ణ్భయంచవలయునేగాని ఎవరినైనా విరోధించుట 
ఉచిత మెన్నటికి కాజూలదని నుడివిరి. 


* ఇది 1877 మార్చి 19, 20 తేదీలలో (చైత్ర శు॥ 5,6) జర్‌గెను. ఇందు 
పాల్గొనుటకై మహర్షి 11వ తారీఖుననే శాహజహాన్ఫూరు (యు.పి) చేరిరి. (కేశవార్య) 


* ఈ ధర్మచర్భలలో ఆర్యులవైపున స్వామి దయానంద సరస్వతి ముం శీఇం ద్రమణి 
గారలు డ్రెస్తవుల తరపున ఫాదరు స్కాటుదొర, ఫాదరు నోబులుదొర, ఫాదరు పార్ముర,. 
జాన్ఫను దొరలు, మహమ్మదీయుల పక్షమున మౌల్వీ ముహమ్మదు కాసిమ్‌ సాయిబు, 
సయ్యదు అబ్బులు, మంసూరు సాయిబు గారలు పాల్గొని యుండిరి. 


* ఈ మేలా ప్రతి సంవత్సరము ముంశీ ప్యారేలాలుగారి ద్వారా జరుపబడుచున్నది. 


2 అథ సత్య ధర్మవిచారః 

అటు తరువాత శాస్త్ర విచారవఎనక్షై సవ్వంయువఎ 
నిర్ణంయంచబడెను. ఫాదరీలు రెండు దినములకంటె నెక్కువ 
యుండజాలమని చెప్పిరి. అటులనే విజ్ఞాపన మందు (ప్రకటించబడినది. 
దీని మీదట స్వామిగారు ఈ సమ్మేళనము 8 దినములకు మించకుండగను 
లేదా కనీసము ఐదు దినములైనను ఉండునని (ప్రతిజ్ఞ చేసిన మీదనే 
వేంవిచ్చటకు వచ్చితి వునియయ ఏలయున అన్ని వంత ముల 
అభిప్రాయములు ఇన్ని దినములలోగాని తెలియజాలవు అనియుననిరి. 
దీనికి వారు సమ్మతించ జాలరైరి. అప్పుడు ముంశీ ఇంద్రమణిగారు 
స్వామీజీ! మీరు నిశ్చింతగా నుండుడు. యదార్ధ మతమొక్క దినములోనే 
వెల్లడ కాగలదు అని పలికిరి. అప్పుడు నిమ్న లిఖిత పంచ (ప్రశ్నలను 
చర్చించుటకై అందరు స్వీకరించిరి. 


మొదటి దినపు సభ 


ముంశీ ప్యారేలాలొరు నిలబడి ముందుగా నందరితో నిటులనిరి: - 
సర్వ వ్యాపకుడు, సర్వాంతర్యామియగు ఈశ్వరునికి (ప్రప్రథమముగ 
ధన్యవాదము లర్సించవలయును. ఏలయన వున వుందరము 
నిర్విఘ్నముగ నిర్భయులమై మత మతాంతరముల విచారించుకొనుట 
కవకాశము కల్పించు రాజ్య ప్రబంధమున్న దినములలో ఆయన మనలను 
పుట్టించెను. ఇదంతయు మన అదృష్టము. మత మతాంతరముల నెణేగి 
(ప్రఖ్యాతి చెందిన సజ్జనులు, విద్వాంసులు ఇక్కడ సుశోభితులై యుండిన 
ఈ దినము ధన్యమైన దినము. విద్యాంసులందరు వారి వారి మత వార్తలను 
మృదు భాషణములలో చెప్పుదురనియు దాని వలన సత్యా సత్యముల 
నిర్ణయము జరుగుననియు, అందుచే మనుష్యులు సత్యమార్గమందు 
(ప్రవృత్తులు కాగలుగుదురనియు ఆశయున్నది. 


అటు తర్వాత మహమ్మదీయుల వైపునుండి, క్రైస్తవుల వైపు నుండి 
అయిదయిదుగురు చొప్పున న్మిర్ణయించబడిరి. ఆర్యులవైపు నుండి 
స్వామీజీ, వముంశీ ఇం(ద్రవుణేగారు, ఇద్దరే వూటలాడుటకు 
నియమించబడిరి. అప్పుడు క్రైస్తవులు, మహమ్మదీయులు ఆర్యుల 


చాందాపూరు వేంలా 3 


ఇడా. ఆగ్ని 


దిక్కునుండి కూడ అయిదయిదుగురు కావలయునని పట్టు పట్టురి. 
దానికి స్వామిగారు ఆర్యుల వైపునుండి మేమిరువురమె చాలుదుమని 
పలికిరి. అయినను ముసల్మానులు [క్రైస్తవుల ద్యారా పండిత లక్ష్మణ 
శాస్త్రిగారి పేరు వారంతట వారే వ్రాయించదలచిరి. అంతట స్వామి గారు 
మీకు మీమీ తరపు మనుష్యుల పేరులు వ్రాయించుకొను నధికారమున్నది. 
కాని మావైపు అధికారములేదు అని యనిరి. పండితలత్మణశా స్త్రీగారితో 
కూడ మీకు మాకు (మనలో మనకు) తగాదా పెట్టి వీరు తమాషా 
చూడగోరు చున్నారనియు చెప్పిరి. ఈ మాట అనిన తర్వాతకూడా ఒక 
మౌల్వీ పంతులుగారి చేయి పట్టుకొని మీరును మీ పేరు వ్రాయించుడు. 
వారు అంటే మాత్రము అయ్యే దేమున్నది? అని చెప్పుచుండగ స్వామిగారు 
మంచిది! ఆర్యులందరు సమ్మతించుచో వీరి పేరును వ్రాయించుడు. 
లేనిచో కేవలవలు మీరు చెప్పినంత వూ(తవఎన వీరి పేరు 
('వ్రాయబడజాలదు అని యనిరి. ఇంతలో ఒక మౌల్వీ లేచి ఈ ఇద్దరి 
పేరులు వ్రాయించుట కంది సమ్మతి యున్నదో లేదో యని హిందువుల 
నందరిని అడుగ వలయునని పలికెను. అందులకు స్వామిగారు మిమ్ముల 
సున్ని సం(ప్రదాయులు దప్ప షియా మొదలైన సం(పదాయులు కోరి 
కూర్చొన బెట్టలేదు. అలాగుననే రోవును క్యాథలికు శాఖవారు 
ఫాదరీగారిని నిలబెట్టలేదు. అటులనే ఆర్యులందును మమ్ము నిలబెట్టుట 
కెందరో ఇష్టులుగను ఎందరో అయిష్టులుగను ఉండవచ్చును. అయినను 
మా మధ్య జగడము పెంచుటకు మీ కేమియు నధికారము లేదనిరి. 
ముంశీ ఇం(ద్రమణి గారిటులనిరి:- మేము ఆర్యులందరము వేదాది 
శాస్త్రముల మన్నించెదము. పంతులుగారును వీనినే స్వకరించుచున్నారు. 
ఇక ఎవరైనా వేదాది శాస్త్రములకు విరుద్దముగ, ఆర్యులతో కలియని 
వారు ఉండినట్టైన నాల్గవ సం ప్రదాయమును స్టిరపరచి ఎవరినైనా ఎన్నుకొని 
కూర్చొనబెట్టిన పెట్టవచ్చును. 


వీరిలో వీరు కలహించు కొనుచో మనము తమాషా చూద్దామని 
ఈ సంభాషణలోని మౌలీల అభిప్రాయమై యుండెను. పంతులు గారి 


4 అథ సత్య ధర్మవిచారః 
ఏరు (వాయించుట ఆర్యులు ఉచితవుని భావించలేదు. ఇంతలో 
మౌల్వీలు నమాజు చేసుకొనుటకు వెళ్లిరి. వారు తిరిగి వచ్చిన తర్వాత 
వారిలో మౌల్వీ ముహమ్మదు కాసిం సాయిబు గారిట్లనిరి:- ముందుగా 
ఒక గంట ఆ (ప్రశ్నల విషయమే కాక కొద్దిగా స్వమతము ననుసరించి 
చెప్పుదలచుచున్నాను. అందెవరికైనను ఏవైనా శంకా సందేహములు 
కలిగినచో వారికి సమాధానమిచ్చెదను. ఇందుల కందరు సమ్మతించిరి. 
మౌల్వీగారు చెప్పిన దాని సారాంశమిది: - 


మౌల్వీ ముహమ్మదు కాసిం సాయిబు:- పరాత్సరుని స్తుతించిన 
పిమ్మట ఇటులనిరి. ఆయా సమయములందుండు అధికారులనే 
సేవించుట ఉచితము. ఇప్పుడున్న గవర్నరునే అందరు సేవించి యతని 
యాజ్ఞలను మన్నింతురు. కాని గతించినవారి యాజ్ఞలను ఎవరును 
పాలించరు. వినరు సుమా! రద్దు అయిన శాసనమును ఎవరును 
అనుసరించరు. కాని దానికి బదులుగ వచ్చిన శాసనము ననుసరించియే 
అందరు నడచెదరు. ఈ దృష్టైంతముల ననుసరించి వెనుకటి అవతార 
పురుషులు- దేవదూతలు; వారి సమయములలో వచ్చిన తౌరేతు 
జబ్బూరు బైబిలు మొదలైన పుస్తకములు ఇప్పుడు ఆచరణీయములు- 
ఆదరణీయములు కాజాలవు. 


అందరికంటె వెనుక వచ్చిన పై గంబరు ఇపుడు మహమ్మదు గారు. 
వారినే దేవదూతగా భావించవలయును. వారి కాలమున దిగిన 
(లభించిన) ఈశ్వర వాక్యములగు కురాను మీదనే 
విశ్వాసముంచవలయును. మేము శ్రీ రామ కృష్ణులనుగాని, ఏసునుగాని 
నిందించము. ఏలయన వారును వారి వారి సమయములందు అవతార 
పురుషులును పైగంబరులును అయి యున్నారు. కాని ఈ సమయమున 
హజరతు మహమ్మదుగారి యాజ్ఞయే చెల్హుబడి యగుచున్నది. ఇతరులది 
కాదు. మా మతమునుగాని, కురాను షరీపునుగాని, హజరతు మహమ్మదు 
గారినిగాని, దూషంచువాడు చంపబడుటకు యోగ్యుడు. 


ఫాదరు నోబులు దొర:- మహమ్మదు పై గంబరగుటకు, కురాను 

ఈశ్వరీయ వాక్యములగుటకు సందేహమున్నది. కురానులో వ్రాయబడిన 
మాటలన్నియు బైబిలులోనివే. కావున కురాను (ప్రత్యేకముగ ఆకాశ 
పుస్తకము కాజాలదు. అయినను ఏసు అవతార పురుషుడనుటకు 
సందేహము లేదు. ఆయన సత్యమార్లము బోధించుటకు వచ్చినటుల 
ఆయన (ప్రవచనముల వలననే స్పష్టమగు చున్నది. వారి ప్రవచనముల 
వలననే వునుష్యుడు ముక్తి పొంద గలుగును. ఆయన చవుత్తార 
((పమాణ) ములనుకూడ చూపించియుండెను. 


మౌల్వీ ముహమ్మదు కాసిము సాయిబు: - మేము ఏసును అవతార 
పురుషునిగను, బైబిలును ఆకాశ పుస్తకముగను ఒప్తుకొనెదము. కాని 
కైస్తవులు దానిని హెచ్చుతగ్గులు చెసిరి. కావున ఆది మూలము కాదు. 
దానిని కురానుయు ఖండించినది. ఈ కారణముచే నది విశ్వాస 
యోగ్యమైనది కాదు, మా హజరతు సైగంబరుగారి యవతారము 
అందరికంటె చివరిది. కావున మా మతమే యదార్హమైనది. 


తర్వాత ఇతర మౌల్వీలు బైబిలునుండి యొక నాక్యమునా, 
ఫాదరుగారికి చూపెట్టి ఇదిగో చూడండి! మీరే ఈ వాక్యమెక్కడిదో 
తెలియకున్నదని (వాసి యున్నారు అని యనిరి. 


ఫాదరు నోబులు దొర- దీనిని (వ్రాసినవాడు సత్యవాది. అతను 
లేఖకుని పారపాటు బయట పెట్టినవాడు, చెడు ఏమియు చేయలేదు. 
మేము సత్యమునే కోరు వారము, అసత్యమును కోరము. కానున మా 
మతమే యదాక్టమైనది. 

వౌల్వీ ముహమ్మదు కాసిము సాయిబు: చెడు ఏమియు 
చేయలేదనుట సత్యమే వాని ఏదైనా పుస్తకములోగాని, దస్తావేజులోగాని, 
అసత్యమొక మాటరపైనను వ్రాయబడియున్నవో అదంతయు ఎన్నటికి 
మాననీయము కాజాలదు. ఆ దస్తావేజు కోర్టులో చెల్లనేరదు. 


ఫాదరు నోబులు దొర: - కురానులో (వ్రాయనకాని తప్పు లుండవా? 


6 అధ సత్య ధర్మవిచార; 


దినికై మొండిగ పట్టుకొని ఊగులాడుట తగదు. మేము సత్యమునే 
స్వీకరించెదము. సత్యమునకై అన్వెషించెదము. ఈ కారణముచే మేమా 
లేఖకుని పారపాటును ఒప్పుకొనుచున్నాము. మీ కురానులోనే చాలా 
హెచ్చుతగ్గులు చేయబడినవి అని అనిరి. ఈ విషయమును బలపరచుచు 
కైస్తవుడుగా మారిన ఒకమౌల్వీ అరబ్బీ భాషలో ఎక్కువగా మాటలాడి 
కురాను (పకరణములనుకూడా (పమాణములుగ చూ పట్టను. 


పల వుహవర్మదం కాసివరు సాయిబు:- వీరు గ్‌"పు 
సత్యాన ;షకులు! (ముఖము చిట్టించుకొనుచు) మీరు సత్యమునే 
స్వీకరించువారగుదో ముగ్గురు ఈశ్వరులను ఎందుకు భావించుచున్నారు? 


ఫాదరునోబులు దొర: మేము ఈశ్వరులు ముగ్గురని ఒప్పుకొనము. 
ముగ్గురును ఒకటే. కేవలము ఒక్క ఈశ్వరునితోనే ప్రయోజనము. 
యెసునందు మానవత్వము, ఈశ్వరత్వము రెండును ఉన్నవి. కావున 
ఆయన రెండు వ్యవహారములను చేయును. మనుష్యుని ఆత్మవలన 
వునుష్యుని వ్యవహారములను, ఈశ్వరుని ఆత్మవ లన ఈశ్వరుని 
వ్యవహారములను ఒనర్భును. అనగా మహిమలను చూపించును. 


మౌళ్వీ ముహమ్మదు కాసిం:- వహ్వారే! ఒక ఒరలో రెండు 
కత్తులెటుల ఇమడగలవు? ఫాదరీ గారిటుల మాటలాడుట బొత్తిగా 
అబద్దము. యేసు స్వయముగ నెచ్చటను నేను ఈశ్వరుడనని చెప్పలేదు. 
మీరే హఠముచే అతనిని ఈశ్వరునిగ చేయుచున్నారు. 

ఫాదరు నోబుల దొరః:- బైబిలు వాక్యమొకటి చదివి, ఇందాయన 
తనను ఈశళశ్వరుడని చెప్పుకొని యుండుటయేంగాక చాలా 


చమత్కారములను చూపీయుండెను. కావున ఆయన ఈశ్వరుడగుటకు 
సందేహమేమియు లేదని చెపె ప్రెను. 


మౌల్వీ మహమ్మదు కాసిము సాయిబు:- ఆయన ఈశ్వరుడే 
యగుచో శిలువలనుండి తనను తాను రక్షించుకొన జాలక పోయెనేమి? 


ఒక భారతీయ ఫాదరు:- కురానులోని వాక్యముల నెన్నిటినో 

a క జ షా” బో 
గాని సువార ఖండించబడ జాలదు. లు కురానుల 7, 
ననా! అథి 
జప ల్‌ హ్‌ జు wre TE (| 
ఖండనయున్నది. వెనుకటి ర Masa మరు సవి[త్రబైతులు వైపుక3 తల 
వంచేవారు. తర్వాత కాబానైపుకు మొక్త సాగిరి అపి న చాలా 


ఎవరికిని ముక్తి న మక రానులోనే వ అను; . 


స్వీకరించుడనియు వ్రాసియుండగ మీరేల విశ్వసించుటలేదు? అని 
నుడివిరి. ఇటువంటి మాటలతోనే స. 
-:రెండవనాటి సభ;:- 


ఉదయం వేండంన్నర గంటల కందరు వచ్చిరి. అందరిచే 
నామోదించబడన ఐదు (ప్రశ్నలు చదవబడినవి. అవి యివి: 

1. పరమేశ్వరుడు సృష్టిని ఏ వస్తువుతో? ఎప్పుడు? ఎందుకు 
సృజించెను? 2. ఈశ్వరుడు సర్వవ్యాపకుడగునా కాదా? 3. ఈశ్వరుడు 
న్యాయకారి దయాళువు ఎటుల? 4. వేదము, బైబిలు, కురానులు 


ఈశ్వరోక్తము లనుటకు ప్రమాణమేమి 5. ముక్తియనగ నేమిటి? అది 
ఏ విధముగ లభించును? 


తర్వాత కొంత కాలము వరకు వారిలో వారు, ముందువారు 
వర్ణించెదరు- వీరు వర్ణించెదరు అని వంతులుపోయిరి. తదనంతరము 
ఫాదరు స్కాటుగారు మొదటి (ప్రశ్నకు ఉత్తరము చెప్పు నారంభించుచు, 
ఈ (ప్రశ్న ఎందుకు పనికిరాదనియు, ఇటువంటి ప్రశ్నల కుత్తరములిచ్చుట 
నా దృష్టిలో వ్యర్ణ వంనియంు,. అంయినను అందరు దీనిని 
ఆమోదించియుండుటచే దీనికే సమాధానము చెప్పుచున్నానని అనిరి. 


ఫాదరుస్కాటు దొర:- ఈ [ప్రపంచ మేవస్తువు నలన తయారైనదో 
మాకు తెలియదు. కాని అభావమునుండి భావమును కలుగచేయునని 
మాత్రము చెప్పగలము. ఏలయన పూర్వము ఈశ్వరుడు తక్క రెండవ 
పదార్హమేమియు లేకుండెను. అతడు తన ఆజ్ఞచే సృష్టిని సృజించెను. 

ఆయన (ప్రపంచమును ఎప్పుడు రచించినదియు మేమెరుగము. దానికి 
ఆరంభం మా(త్రమున్నది. కాని సంవత్సరముల లక్క మాకు తెలియదు. 
ఈశ్వరునికి దక్క మరెవ్వరికి తెలియదు. కావున ఈ విషయము మీద 
నధికముగ మాటలాడుట ఉచితముగాదు. 


ఈశ్వరుడీ జగత్తును ఎందులకు రచించెను? దీనికి సరైన జవాబు 
మేమెరుగము. అయినను మనమందరము సుఖము పొందవలయునని, 
(ప్రపంచ సుఖము కొజుకే ఈశ్వరుడీ సృష్టిని సృజించియుండెనని మా త్రమే 
ఎరుగుదుము. 


వౌల్వీ వముహవ్ముదు కాసివు సాయిబు:- ఆయున తన 
శరీరమునుండి పుట్టించెను. అతనినుండి మనము వేరుగాము. వేరగుచో 
నతని (ప్రభుత్వములో నుండము. (ప్రపంచ మెప్పుడు సృజింపబడితేనేమి? 
రొట్టె తినుటయే మనకు గావలసినది కాని రొట్టె ఎప్పుడు తయారైనదని 
(ప్రశ్నించుట కాదు. 


ఈ జగత్తు స్నష్టకొరకు రచింపబడినది. పదార్ధముల నన్నిటిని 
మనుష్యుల కొరకు ఈశ్వరుడు రచించెను. మనలను తన భక్తి కొరకు 
పుట్టించెను. భూమి మనకొరకు గాని మనము భూమి కొరకు గాదు. 
ఏలయన మనము లేనిచో భూమికి నష్టమేమియు లేదు. భూమిలేనిచో 
మనకెంతయో నష్టము కలుగుచున్నది. ఇటులనే నీరు నిప్పు గాలి మొ॥ 
పదార్హములన్నియు మనుష్యుని కొరకు సృజింపబడినవి. మనుష్యుడు 
సృష్టయంతటిలో (శేషుడు. ఈ (శ్రేష్ణత్వపరీక్షకై అతనికి బుద్ది 
ఇవ్వుబడియున్నది. అనగా మానవుని తన భక్తీ కొరకును, ఈ 
(ప్రపంచమును మనుష్యుని కొరకును ఈశ్వరుడు సృజించియుండెను. 


స్వావి దయానంద  సరస్వతి:- వలుందంగా 
వుహవ్ముదీయులందరికి (క్రైస్తవులందరికి, (శ్రోతలందరికి నేను 
విన్నవించునదేవునగా:- ఈ మేళా కేవలము సత్య నిర్ణయమునకై 
చేయబడినది. మతము లన్నిటిలో సత్యమతమెద్దియో తెలుసుకుని దానిని = 
అంగీకరించవచ్చుననియే ఈ సమ్మేళన కర్తల థరాశయంము- 

(ప్రయాజనమునై యున్నది. కావున ఇచ్చట జయ పరాజయముల నెవరును 
కోరనే గాద దత సడో సత్యమునే జలు వవ అసత్యవున కు 
పరాజయంవం కలుగవలయలన నియా సజ్జనుల యుఖభివుతవ్వై 
యుండవలయును. ఫవొదరు ఈ మాటలను అబద్రముగ చెప్పెనని 
మౌల్వీలును, మౌల్వీలు ఈ మాట అబద్దము చెప్పిరని కైస్తవులును 
అనుచున్నారు. ఇటులనుట తగదు. వారి వారి జ్ఞానములనుబట్టే విద్యల 
ననుసరించి వృుదువాణీతో అసత్యవుఎను ఖండించి సత్యమునే 
బలపరవవలయునని వఎద్వాంసుల మధ్య ఒక నియమముండవలయును. 
ఇటుల అందరును కలిసి ప్రేమతో సత్యమును (ప్రకాశ పరచవలయును. 
ఒకరి నొకరు నిందించుకొనుట, చెడు మాటలు పలుకుట, ద్వేషముతో 
నేను గాలిచితిని, ఇతను ఓడెనని అను పద్దతి ఎన్నటికి నుండకూడదు. 
అన్ని విధముల పక్షపాతమును వదిలి సత్యభాషణ మొనరించుట అందరికి 
ఉచితము. ఒకరినొకరు విరోధ వాద మొనర్భుట అవిద్వాంసుల 
స్వభావము, ఇది మంచిది కాదు. ఈ మేళాలోనే గాని ఇతరత్రాగాని 
కఠోరముగ భాషణ మొనర్భుట కూడదని- నా అభిప్రాయము. 


ఈశ్వరుడు (ప్రపంచమును ఏ వస్తువుతో- ఎప్పుడు- ఎందుకు 
సృజించెను? అను మొదట ప్రశ్నకు నాకున్న చిన్న బుద్దిని విద్యననుసరించి 
జవాబిచ్చెదను. 

అవ్యక్తము- అవ్యాకృతము- పరమాణువు అను పేరులతో 
పలువబడు |ప్రకృతిద్వారా ఈ (ప్రపంచమును దేవుడు రచించెను. ఇదియే 
జగత్తునకు ఉబాదాన కారణము. వేదాది శాస్త్రములలో అది నిత్వమని 
నృిర్ళయింపబడనది. ఇది సనాతనము. ఈశ్వరుడనాది మెనటులనే 
సర్వజగత్కారణమును అనాదియే. దేవునికి ఆద్యంతములు లేనిలనే 
ఈ జగత్కారణమునకును ఆద్యంతములు లేవు. ఈ జగత్తున కనబడు 
పదారములన్నిటి కారణ రూపములో నొక పరమాణువుకూడా ఎన్నటికిని 
పెరగదు. తరగదు. దేవుడు ఆదిలో కారణమునుండి కార్య రూపముగ 
నీ జగత్తును రచించుచున్నాడు. ఈ కార్య జగత్తువలెనే దీని కారణమును 
ఉన్నది. సూక్ము (ద్రవ్యములను సంయోగ మొనరించి స్టూల[ద్రవ్యముగ 

చేయుచున్నాడు. స్టూల(ద్రవ్యమైనప్పుడే చూచుటకు, వ్యవహరించుటకు 
యోగ్యమైనది యగు చున్నది. అనేక విధములుగ కనబడు ఈ 
(ప్రపంచమును ఆ కారణ రూపమునుండియే దేవుడు రచించెను. 
(పళయకాలమున ఈ స్తూల జగత్తుయొక్క సమస్త పదార్హములందలి 
పరమాణవులను వేరు పరచును. స్టూలమునుండి సూక్ష్మమగుచున్న 
కొలది కండ్లకు కనబడకుండ పోవును. అప్పుడు బాల బుద్దిగలవారు ఆ 
(ద్రవ్యము లేదని భావించెదరు. కాని అది సూక్మమై ఆకాశములోనే 
ఉండును. కారణమెన్నటికి నశింపదు. నాశనవున యదర్శనము, 
చూచుటకు కనబడనిది యన భావము, (పతి పరవూణువు 
విడిపోయినప్పుడు * దర్శనము కాజాలదు. మరల ఆ పరమాణువులే 
కలిసి స్టూలాకారమును దాల్చినప్పుడు దృకృథమునకు వచ్చుచున్నవి. 
ఈళ్వరుడె ప్తటినుండియో ఇటుల ఉత్సత్తి నాశన వుులనం 
చేయుచున్నాడు. ఇక ముందును చేయును. దేవుడెన్నిసారులు సృజించెను? 
ఎన్నిసారులు సృజించును? అనునది లెక్కలేదు. ఎవరును చెప్పుజాలరు. 
అభావమునుండ అస్తి అనగా భావమును జఒప్తుకొనువారి మరియు 
శబ్లమువలన జగదుత్సత్తియైనదని తలచువారి, మంతవ్యము సరియైనది 
కాజాలదు. వంధ్యాపుత్రుని పెండ కండ్లార చూచితినని యొకడనిన 
పుత్రుడు కలిగినప్పుడు వంధ్యత్వ మెటులుండును? ఆమెకు పుత్రుడే 
లేనప్పుడతని పెండ్లి యెటులగును? నేనచ్చటను లేకుండగనే ఇచ్చుటకు 
వచ్చితిని అని యనుట. పాము పుట్టలో లేదు. పుట్టనుండి వచ్చినదని 
యనుట. ఇవి విద్వాంసుల పలుకులు కాజాలవు, ఇందుకు (ప్రమాణమేమి 
లేదు. లేని వస్తువు ఎటుల వచ్చును? మనము మన మన స్థానములందు 
లేకున్నచో చాందాపుర .వెంటుల వచ్చియయుందువలు? శ్యాస్త్రవుు 
లందిటులున్నది ఎనుడు. 


* చాలా సూక్ష్మమైన వస్తువును ఇంకా సూక్ష్మముగ నొనర్భుట అసంభవము. 
ఇటుల ముక్కలగుట అసంభవమగు పరిస్థితికి వచ్చు వరకు చిన్న చిన్న ముక్కలుగా 
చేయుచో దానిని పరమాణువు అందురు. (ప్రపంచములోని వస్తువులన్నియు 
పరమాణువుల వలన తయారు 

ఉన్నది ఇక ముందు కూడ నుండును. లేనిది ఎన్నడును లేనే 
లేకుండును. భావము లేనిదే భావము కాజాలదని దీని వలన స్పష్ట్రమగు 
చున్నది. ఈ జగత్తునందు కారణము లేని వస్తు వెద్దియు లేదు. 
భావమునుండి భావము, అస్తినుండ అస్తి కలుగుచున్నదనియు, నాస్తి 
నుండి భావమేవిధముగను కాజాలదనియు, రుజువగుచున్నది. దీనికి 
విరుద్దముగ స్టిరపరచుట “వదతో వ్యాఘాతః తన మాటను తానే 
ఖండించుకొని నటులగును. ముందుగా ఏ వస్తువునైనా అన్యథా భావముగ 
చెప్పి మరల దానికి భావమేర్చడినదని యనుట పూర్వాపర విరోధము. 
విద్వాంసులెవరు దీనిని స్వీకరించరు. కారణము లేనిదే కార్యము కాగలదని 
యే ప్రమాణముచేతను బుజువు కాజాలదు. కావున అభావమునుండి 
భావము అనగా నాస్తి నుండియో, ఆజ్ఞా మాత్రముననో జగదుత్పత్తి 
జరుగుట సర్వథా అసంభవము, కావున ఈశ్వరుడే జగత్తుయొక్క 
అనాదియుగు ఉపాదాన కారణము నుండియే సవుస్త సృష్టిని 
రచించెననియు వేరుగా గాదనియు యెరుగవలయును. 


ఇక్కడ రెండు రకముల విచారణలు కలుగుచున్నవి. జగత్తునకు. 
దేవుడే కారణమగుచో సమస్త జగత్తుయొక్క రూపము దేవుడేయయ్యెను. 
అప్పుడాత నియుందం కేంచజ్ఞ త్వవు, సుఖ దుఃఖవుులు, జన్మ 
మరణములు, హాని లాభములు, నరక స్వర్గములు, కుధ, తృష జ్వరాది 
రోగములు, బంధవోతక్షవఎలు సర్వవతూ ఆరోపించబడును. 


చున్నవి. ఒక రాతిని పగులగొట్టి చిన్న చిన్న ముక్కలను వేరు చేయుచో కలుగు 
పరమాణువులను సంయోగ మొనర్భువో రాయియగును. ఆ సరమాణును లేదో 
యొక రూపములో సదా స్టిరములై యుండును. ఒక్క పరమాణువుకూడ ఈ 
(ప్రపంచమునుండి ఆభావము చెందదు. స్వరూప గుణములందు కేవలము భేదము 
(మార్పు) కలుగును. మైనపు వత్తిని వెలిగించినచో కొద్ది కాలములో వత్తి ఏమగునో 
కాని కనబడకుండ పోవుట గాంచుచున్నాము. ఈ (క్రియ వలన వత్తిలోనుండి 
పరమాణువులు వేరు రూపములో వాయు సద్చశము అగుచున్నవే కాని వానిలోనుండి 
ఒక పరమాణువుకూడ ఆభావమెన్నటికి కాజాలదు. 

అదియునుంగాక కుక్క, పిల్లి, దొంగ, దుష్టుడు మొదలైన |ప్రాణులన్నియు 
దేవుడేయగును. 


రెండవది:- సామగ్రి వేరుగా ఉందని భావించుచో దేవుడు ఒక 
నిర్మాత మాదిరిగా నుండును. దిని వ్యాఖ్యాన మిటులుండును. 
కారణములు (తివిధములు, ఒకటి ఉపాదానకారణము, దీనిని 
ఉపయోగించి కార్యరూప పదార్టము సృజింపబడును. మట్టియుంటేనే 
కుండలు, బంగారం ద్వారా .నగలు, దూదివలన బట్టులు తయారు 
చేయబడుచున్నవి. (వానికవి ఉపాదాన కారణములు) 


రెండవది నిమిత్త కారణము:- కువ్మురివాడు తన విద్యా 
సావుర్భ్యృవములవలన కుండను తయారు చేయుచున్నాడు. (కాని 
స్వయముగ కార్యరూపమును దాల్భుట లేదు) మూడవది సాధారణ 
“కారణము, కుమ్మరి నానమొ॥ సాధనములు దిక్కాలాదులు మొదలగునవి. 


దేవుడు జగత్తున కుపాదాన కారణమని భావింపబడుచో దేవుడే 
జగద్రూపమగును. మట్టి- కుండ వేరువేరు పదార్ధములు కాజాలవు గదా! 
దేవుని నిమిత్త కారణముగ భావించుచో కుమ్మరి మట్టి యుంటేనే గదా 
కుండలు చేయునది. (కావున ఉపాదాన కారణమింకొకటి యుండి 
తీరవలయును) దేవుని ఉపాదాన కారణముగ భావించినట్టైతే కుమ్మరి 
లేనిదే తనంతట తాను వుట్టి కుండగా కాజాలదు. ఈరెండు 
పరిస్థితులలోను అతడు (నిమిత్త కారణమైతే) పరాదీనుడుగనో, 
(ఉపాదానమగుచో) జడముగనో తలచబడవలసి యుండును. కావున 
దేవుడే జగద్రూపమయ్యాడని చెప్పువారి కథ నానుసారము దొంగ మొ॥ 
దోషములన్నియు నీశ్వరుని యుందారోపింపబడును. ఇందువల్ల 
జగత్కార ణవలు అనాదియునియరు నానా విధవుంల జగత్తును 
సృజించువాడు పరమాత్మయనియు, ఇదేవిధముగ జీవుడును తన 
స్వరూపముచే అనాదియనియు, స్టూలమగు కార్య జగత్తు, జీవుల కర్మలు, 
నిత్య ప్రవాహమువలె అనాదులనియు ఒక వ్యవస్థను స్వీకరించ వలయును. 
ఇటుల స్వీకరించకుండా ఇంకో విధముగా నిర్వాహము కాజాలదు. 

ఈశ్వరుడు ఎప్పుడు జగత్తును సృష్టించెను? (ప్రపంచము పుట్టి ఎన్ని 
సంవత్సరములైనది? అను (ప్రశ్నకు సమాధాన మియ్య బడుచున్నది. 
(భాతలారా! వినుడు! దీనికి జవాబు మేము ఇవ్వగలము. మీరు 
ఇవ్యజాలరు. మీలో ఒకరు 18 వందల సంవత్సరముల నుండి, మరొకరు 
13 వందల సంవత్సరముఐనుండి, ఇంకొకరు ఐదువందల సంవత్సరముల 
నుండి ఉత్పత్తి జరిగినదని చెప్పుదురు. అదియునుగాక మీ మతములందు 
జగదితిహాసపులెక్క_ ఏవిధముగను కట్టబడజాలదు. ఆర్యులమగు మేము 
సృష్టి జరిగినప్పటి నుండి నిరంతరము విద్వాంసుల మగుచు వచ్చితిమి. 
ఇంతియగాదు, ఈ దేశము నుండియే సవుస్త దేశములకు విద్య 
వ్యాపించినది. ఆర్యావర్తము నుండి ఐగుప్తు దేశమునకు, అటనుండి 
(గీసుకు, (గ్రీసునుండి యూరోపు మొ॥ దేశములకు విద్య వ్యాపించి 
యుండెననుటకు అన్ని దేశముల వారి ఇతిహాసము ప్రమాణమై యున్నది. 
కావున నీ యితిహాస మితర మతములందుండదు. 


వినుడు! మేము- ఆర్యులము సృష్టియొక్క_ ఉత్పత్తి ప్రళయముల 
గురించి వేదాది శాస్త్రములద్వారా ఎన్నడో ఎరిగియున్నాము. వెయ్యి 
చతుర్యుగవుులు (బహ్మకొక దినము. ఇన్ని సంవత్సరములో 
(బహ్మారా(త్రియు నుండును. జగదుత్పత్తి మొదలుకొని (ప్రళయము 
వరకుండు సమయమును (బ్రహ్మ దినమందురు. ప్రళయమైన తర్వాత 
వేయి చతుర్యుగముల వరకు ఉత్పత్తి జరుగదు. దానినే బ్రహ్మరాత్రి 
యందురు. ఒక కల్పములో 14 మన్వంతరములున్నవి. ఒక్కొక్క 
మన్వంతరమునకు 71 చతుర్యుగములున్నవి. ఇప్పుడేడవ మన్వంతరము 
జరుగుచున్నది. ఇంతకు పూర్వమారు మన్వంతరములు జరిగినవి. వాని 
పేరులు స్వాయంభువ, స్వారోచిష, జొత్తమి, తామస, రైవత, చాక్షుషులు. 
ఇప్పుటికి 196 08 52 976 సంవత్సరములు గడిచినవి. ఇక233 32 27 
024 సంవత్సరములు జరుగనున్నవి. ఇది మన దేశ చరిత్రలో యథార్ర 
(క్రమముగ (వ్రాయబడి యున్నది. జోతిష శాస్త్రములో కూడ తిథి వార 
మాస సంవత్సరముల తగ్గింపు పెంపుచేయుచు వచ్చిరి. జ్యోతిషము 
ననుసరించి తయారగు పంచాంగము నందును యథావత్తుగ అన్నిటిని 

క్రవుముగ సేర్కొనుచున్నారు. అనగా భుక్త భోగ్య వత్సరము 
లందొక్కొాక్కటి చెప్తున హచ్చించుచు తగ్గించుచు వచ్చిరి. ఈ 
విషయమునందు ఆర్యావర్తపు ఇతిహాసము లన్నియు నొక్కటియె, 
ఎందును విరోధము లేదు. 


జైనులు ముసల్మానులు ఈ దేశపు ఇతిహాసమును నష్టము చేయ 
సాగినప్పుడు ఆర్యులు సృష్టి యితిహాసమును కంఠస్ట్రము చేసుకొనిరి. 
దానిని ఆ బాలవృద్దులు నిత్య ప్రతి సంకల్పము పేర ఉచ్చరించుచున్నారు. 
అది ఇది. 

ఓం తత్సత్‌ శ్రీ బ్రహ్మణో ద్వితీయే (ప్రహరార్డే వైవస్వత 
మన్వంతరేి_ స్టావింశతితమే కలియుగే కలి ప్రథమ చరణో ఆర్యావరాంతరై 
కదేశే£_ ముకనగరే£_ ముక వత్సరాయనర్తు మాస పక్ష దిన నక్షత్ర లగ్న 
ముహూర్తే£_ (త్రేదం కార్యం కృతం (క్రియతే వా. 


దీనిని విచారించినను సృష్టిగణన సరిగ తెలియగలదు. అప్పటికి 
_ ఎవరైన దీనిని ఒప్పుకొన జాలమనినచో వారికి జవాబు పత్రి దినము తిథి 
వారములను (వ్రాసుకొనుచు వచ్చిన ఖాతా పుస్తకమును ఎవరు అబద్దము 
అని అనజాలరు. అటులనే ఇది. పరంపరగా తిథి వార దినములను 
పెంచుచు జ్యోతిషము ఇతిహాసము వెలయు శాస్త్రవులన్నింటిలో 
(వ్రాయబడి యుండగ దీనిని మిథ్య యని ఎవరనగలరు? మిథ్య యను 
వారిని మీ మతములో సృష్ట్వుత్సత్తియై ఎంత కాలమైనదని (ప్రశ్నించుచో 
వారేమి జవాబిచ్చెదరు? అతనుకూడా తన పుస్తకముల నాధారము 
చేసుకొని ఆరో, ఏడో లేక ఎనిమిదియో వేల సంవత్సరములని చెప్పును. 
అదియు పుస్తక విషయమే. దానిని స్వీకరించుట సత్యమెటుల యగును? 


భూగర్భ విద్యవలన గూడ ఆర్యుల గణనయే సరియ్రైనదని 
తెలియుచున్నది. ఇందువలన మా మతమునందు స్నష్ష సంవత్సరములు 
లక్కకు రాగలుగుచున్నవి. ఇతరుల మతము నందెన్నటికి రాజాలదు. 
ఇందువల్ల అందరును సృష్టయెక్క ఈ వ్యవస్థనే సరియెనదని 
స్వీకరించుట సముచితము. 

ఇక ఈశ్వరుడు సృష్టిని ఎందుకు స్పజించెననుటకు 
జవాబివబడుచున్నది. 
> చ. 


జీవులు వురియు జగత్తుయెలఎక్క కారణము ( ప్రకృతి) 
స్వరూపముతోనే అనాదులు. జీవుని కర్మలు మరియు కార్య జగత్తు నిత్య 
'ప్రవాహమువలె అనాదులు. (ప్రతి ప్రళయ సమయమున జీవుల కర్మలు 
కొన్ని శకషించి ఉండి పోవునం. వానిని భోగింపజోయుటకు - 
ఫలమొసంగుటకు ఈశ్వరుడు స్పష్టిని రచించి పక్షపాత రహితమగు తన 
న్యాయమును (ప్రకటించుచున్నాడు. దేవునికి బలము, జ్ఞానము, దయ 
ఉన్నవి. సృజించు వుహోత్తవు శక్తియు నున్నది. వాని నన్నిటిని 
సఫలమొనర్చుటకు సృష్టిని రచించెను. కన్ను చూచుటకు, చెవి వినుటకు 
ఉన్నది. అటులనే (దేవునియందు) రచనాశక్తే రచించుటకు ఉన్నది. 
కావున ఈశ్వరుడు తన సామర్థ్యమును సఫలమొనర్చ్భుటకై ఈ జగత్తును" 
రచించెను. అందరు అన్ని పదార్థముల వలన సుఖము పాందవలయునని 
అతని ఆశయము. ధర్మార్ధ కామ మోక్షముల సిద్దికై జీవునికి నేత్రాది 
సాధనములు రచించబడినవి. ఇదే విధముగ సృష్టి రచన యందనేక 
(పయెోరాజనవుఎ లున్నవి. సవ్వుయా భావముచే వాని నిచ్చట 
చెప్పుజాలకున్నాను. విద్వాంసులు స్వయముగ (గగ్రహించగలరుగాక! 

ఫాదరీ స్కాటు దొర:- హద్దు కలది అనాది కాజాలదు. 
జగత్తుయొక్క సీమ నిరూపితమైయున్నది. అది అనాది కాజాలదు, ఏ 
పదార్హమూ తనకు తానే సృజింపబడదు. కాని ఈశ్వరుడు జగత్తును తన 
సామర్థ్యముచే రచించెను. ఈశ్వరుడు ఏపదార్దముచే రచించెనో ఎవరును 
ఎరుగరు. పండితులును ఏ పదార్ధముచే జగత్తును రచించెనో చెప్పలేరు. 

మౌల్వీ కాసిం సాహెబు:- పదార్ధములన్నియు పూర్వపు నుండియే 
యుండి యున్నచో ఈశ్వరుని స్వీకరించుట వ్యర్హవము, ఉత్పత్తి 
సమయమును ఎవరు చెప్పుజాలరు. 


స్వామి దయానంద సరస్వతిగారు:- (ఫాదరీ దొరకు 
(ప్రత్యుత్తరముగ) ఫాదరీగారు నా మాటలను మీరు తెలుసుకొన జాలక 


16 అథ సత్య ధర్మవివార; 


పోయిరి. నేను కేవలము జగత్కారణమునే అనాదియని చెప్పుచున్నాను. 
కార్ఫమెన్నడును అనాది కాజాలదు. మూడున్నర మూరలున్న నాయీ 
శరీరము పుట్టుకకు పూర్వవిటుల లేదు. నాశనమైన తర్వాతను 
ఇటులుండదు. కాని ఇందున్న పరమాణువు లే మాత్రమును నశించవు. 
ఈ శరీరపు పరమాణువులు వేర్వేరై ఆకాశములో ఉండనే ఉండుచున్నవి. 
ఆ పరమాణువులలో నుండు సంయోగ వియోగశక్తి వానిలో నెల్లప్పుడు 
ఉండుచునే యున్నది. త వుట్టినుండి కుండ 
తయారుచేయబడుచున్నది. కాని అది తయారగుటకు పూర్వమును, 
నశించిన తర్వాతను ఉండదు. అందున్న మట్టి నశించునది కాదు. ఆ 
మట్టిని పిండాకార మొనరించు స్నేహమను గుణము కూడ మట్టిలో సదా 
యుండుచునే ఉన్నది. ఇటులనే సంయోగ వియోగములగు యోగ్యత 
పరమాణువులందు సదా ఉండి యున్నది. అనాది (దవ్యములగు 
పరమాణు (ద్రవ్యములచే ఈ జగత్తు సృజింపబడినది. కార్య ద్రవ్యము 
అనాది కాదు. జగత్తులోని పదార్దములు తమంతట తామే సృజింప 
బడుచున్నవని నేనెప్పుడంటిని? ఉపరోక్త కారణము నుండియే పరమాత్మ 
ఈ జగత్తును సృబించెనని చెప్పి యుంటిని. 


శక్తీవలన జగత్తును రచించెనని ఫాదరు చెప్పిన దానిని గురించి నేను 
(ఒక ప్రశ్న) అడుగుచున్నాను. శక్తి ఏదైనా వస్తువా కాదా? అవుననినచో 
నది యనాదియైనది. లేదన్నట్సెతే దాని తర్వాత ఇతర వస్తువెద్దియు 
కాజాలదు. ఈ జగత్తుదేనివల్ల తయారైనదో పండితులుగారు చెప్పలేదని 





* అగ్నిలో అనేక పదార్టములు కాలిపోవుట అందరెరిగిన విషయమే. అయితే 
కాలిపోయినప్పుడా పదార్దములు ఏమగుచున్నవి? అనునది విమర్శనీయాంశము. 
ఒక పుల్ల కాలితే కొద్దిగా బూడిద మిగులుట అందరము చూచుచున్నాము. ఆ పుల్ల 
కాలి నశించిపోయినదా లేక దాని స్వరూపము మారిపోయినదా? అనునది 
విచారించవలయును. మైనపువత్తియు కాలిపోయిన తర్వాత ఏమియు కనబడకుండ 
పోవుచున్నది. మైనము ఉండదు. అది ఎక్కడకు వెళ్లినదో తెలియదు. కాని మైనపు 
స్వరూపము మారి వాయువు సదృశ మగుచున్నది. ఈ కారణము వలననే, 
వాయువులో మిశ్రిత మగుటచే కనబడకున్నది. 

ఫాదరుగారనిరి. బహుశా వారు నా మాటలు వినియుండక పోవుటచే 
అటుల అని యుండవచ్చును. దేనినుండి ఈ కార్యజగత్తు తయారైనదో 
ఆ వస్తువును (ప్రకృతి మొ॥ పేరులతోను పరమాణువు అనియు 
కొందరందురని పేర్కానియుంటిని. 


మౌల్సీగారికి జవాబు: సమస్త పదార్ధముల కారణము అనాదియైనను 
ఈశ్వరుని ఒప్పుకొనుట అవసరము. ఏలయన మట్టిలో స్వయముగ 
కుండ యగు సామర్ర్యమెచ్చట యున్నది? కారణమెన్నడును స్వయముగ 
కార్య రూపము కాజాలదు. దానికి తయారగు జ్ఞానముండదు. 
జీవనముకూడ దానిని నిర్మించజాలదు. నాయీ రోమమును బోలు 
వస్తువును నేటి వరకెవరును నిర్మించియుండలేదు. పరమాణువులను 
పట్టుకొని యే యుపాయము చేతనైనను ఇటువంటి వస్తువును తయారు 
చేయగలిగినవాడు లేకుండెను. నేటికిని లేదు, రెండు (త్రస (అతిసూక్క్మ) 
రేణువులను కూడ ఎవరును సంయోగ మొనరించజాలరు. కావున ఈ 
జగత్తును రచించుట కాపరమేశ్వరునికి మాత్రమే సామర్థ్యమున్నదని 
[గహించవలయును. 


దీనిని మనమిటుల గమనించవచ్చును. ఒకసీసాలోపల మైనపు వత్తి వెలిగించి 
మూత పెట్టుము. ఆ వత్తిలో వాయు సదృశమైనంత భాగము బయటకు పోకుండా 
సీసాలోనే ఉండును. కాని కొద్ది కాలము తర్వాత ఆ వత్తి ఆరిపోవుట గాంచుదును. 
అయితే వత్తి ఎందుల కారిపోయినది? సీసాలోని గాలియందు మార్పు ఏమైనా కలిగెనా 
లేదా? అనునది విచారించవలసి యున్నది. 


దీని పరీక్ష ఇటులొనర్భ వచ్చును. కొద్దిగా సున్నపునీరు తీసుకొని వొత్తి వెలగుని 
గాలిగల సీసాలోను, వెలిగిన గాలిగల సీసాలోను పోయుము. అప్పుడు వొత్తి వెలిగిన 
సీసాలోని సున్నపు నీరు పాలరంగుగా మారుటయు, వెలుగని సీసాలో మార్సేమియు 
కలుగకుండటయు గాంచుదుము. దీనివలన వత్తి కాలుటచే కొత్త వస్తువెద్దియో 
సీసాలోని గాలిలో కలిసినదని బుజువగుచున్నది. అదియే వాయు సదృశమై మన 
దృష్టికి కనబడకుండా ఉండుచున్నదనియు, మైనపు వత్తి యొక్క పరమాణును 
ఒక్కటియు నశించుట లేదనియు, ఆ వత్తి తయారైన పదార్థముల స్వరూపము 
నూరుచున్నదనియు (గగ్రహించగలము. 

ఒక నేత్ర రచనములోనే ఎంత విద్య ఇమిడి యున్నదో చూడుడు. 
నేటి వరకెంత వుందియో పెద్ద పెద్ద వైద్యులు తవు బుద్దిని 
వినియోగించుచునే యున్నారు. కాని నేత్ర విద్య యపూర్వముగనే 
ఉండెను. ఏయే విధముగ ఏయే గుణములను ఈశ్వరు డందుంచినది 
ఎవరును నెరుగజాలకున్నారు. కావున సూర్యచం(ద్రాది లోకములను 
రచించి ధారణ మొనర్భుట ఈశ్వరుని పనియే. జీవునకు కర్మ ఫలములను 
సమకూర్చుటయు పరమాత్ముని కార్యమె. ఇతరులది కాజాలదు. కావున 
దేవుని ( నిమిత్తకారణముగ) ఒప్పుకొనుట తప్పని సరియైయున్నది. 

ఒక భారతీయ ఫాదరు: రెండు వస్తువులుండి అందొకటి కార్యము, 
మరొకటి కారణమగుచో రెండును అనాదులు కాజాలవు. కావున దేవుడు 
నాస్తినుండి అస్తిత్వమును తన సామర్ర్ర్యముచే రచించెను. 


మౌల్వీ ముహమ్మదు కాసిం సాయిబు: - గుణములు అంతస్టములు 
బాహ్యములు అని ద్వివిధములు. అంతస్థములు తనలోనే యుండును. 
బాహ్యవలులు పరులనుండి తనకు సం[క్రవించును. అంత స్ట 
గుణములింకొక దానిలో నికి వెళ్లి అటులనే ప్రతిబింబితములగును. దేనికి 
గుణములుండుచున్నవో అది మాత్రము దానినుండి వేరుగా నుండును. 
సూర్యుని (ప్రతిబింబము ఏ పాత్రలో పడునో దాని వలెనే నదియు 
తయారగును. కాని అది సూర్యుడు కాజాలదు. అలాగుననే దేవుడు 
మనలను తన ఇచ్చచె సృజించి యున్నాడు. 


స్వామి దయానంద సరస్వతి: - ( క్రైస్తవునికి (ప్రత్యుత్తరము) 
రండును అనాదులగుట తవురెందుకు శంకించుచున్నారం? 
లోకములోనున్న పదార్హములన్నిటి మూల కారణము పరమాణ్యాదులు 
అనాదులు. వురియయ ఎవరును లెక్క వేయుటకు వీలుగా 
కుండునటులున్న జీవులును అనాదులే. నాస్తినుండి అస్తి ఎన్నటికి 
కాజాలదని నేను ముందే చెప్పియుంటిని. ఇక మీరు శక్తివలన తయారు 
చేసెనని యనుచున్నారు గదా! అయితే శక్తి ఏమి వస్తువో చెప్పండి. ఏదో 
వస్తువు అనెదరా! అదియే కారణమగుటచే అనాది యగును. దేవుని 

నావుము, గుణకర్మలు అన్నియు అనాదులు, ఏదియు ఇప్పుడు 
స్పజింపబడనది కాద 


వరౌల్వీ సాయిబుకు జవాబు : లోపలి గుణములచే జగత్తు 
సృస్టంపబడినదనినను కాజాలదు. గుణములు ws 
నొంటరిగ నుండవు. గుణమునుండి (ద్రవ్యము పుట్టజాలదు. లోపలి 
గుణములచే జగత్తు అయియుండినచో జగత్తుయు ఈశ్వరుడయ్యెను. 
టాహి గుణములచే జగత్తెనదని యనినచో మీరును దేవునితోపాటు ఆ 
గుణాలను- (ద్రవ్యములను అనాదులుగా ఒప్తుక్‌నవలసి యుండును. 
ఇచ్చా మాత్రమున మనము తయారైతిమి యని యనుచో ఇచ్చా వస్తునా? 
గుణవూ? అని నేనడుగుచున్నాను. వస్తువనిన అది అనాదియని 
ప్రైరపడును. గుణముగ భావించుచో కేవలము ఇచ్చవలన ఘటువయి 
తయారు కాజూలదు. కాని మట్ట వలన తయారగును. అటులనే ఇచ్చా 
మా(త్రముచే మనము సృబింపబడజాలవ 


ఫొదరు స్కాటు దొర: - దేవుడు ae అస్తిని సృజించెననునది 
మాత్రమే మేమెరుగుదుము, ఏ పదార్ట్హముతో ఏ (ప్రకారముగ జగత్తు 
రచింపబడినదో మేము ఎరుగము. అది దేవునికే ఎరుక. మనుష్యుడు 
ఎరుగజాలడు. 


మౌల్వీ మహమ్మదు కాసిం సాయిబు: - దేవుడు తన (ప్రకాశముచే 
జగత్తును రచించెను. 


స్వామి దయానంద సరస్వతిగారు:- (ఫొదరు దొరకు జవాబుగా) 
కార్యమును బట్టి కారణమును చూడవలయును. కార్యరూప వస్తువు 
మాదిరిగానే కారణమురిడును. ఘటమును చూచి దాని కారణము 
మట్టియని తెలుసుకొనబడుచున్నది. ఘటమైన వస్తువు మట్టియే. 
శక్తిదారా జగుత్తు రచించెనని మిరనుచున్నారే! ఆ అయితే ఆ శక్తి అనాదియా? 
తర్వాత స్పజింపబడినదా? అనాది యగుచో దానిని [ద్రన్వరూసముగ 
ఒప్పుకొనుదో దానినే జగత్తుకు అనాదికారణముగ స్వీకరించవలయును. 


20 అథ సత్య ధర్మవిచారః 


మౌల్వీ సాయిబుకు జవాబు:- సూర్‌ అనగా (ప్రకాశము. ఆ 
(ప్రకాశము వలన రెండవ (ద్రవ్య మేదియు గలుగనెరదు. కాని ఆ వెలుతురు 
మూర్తివంతములగు (ద్రవ్యములను (ప్రసిద్దముగ కనబరచగలుగుచున్నది. 
అది (ప్రకాశింపజేయు పదార్ధము లేకుండా విడిగా నుండజాలదు. కనుక 
జగత్కారణమగు ప్రకృతి మొదలగునవి అనాది అని ఒప్పుకొననిదె ఎవరికి 
నిర్వాహము జరుగదు. మేమును కార్యమును అనాదియని భావించము. 
కాని కార్యవెద్దానితో అగుచున్నదో ఆ కారణమును అనాదియని 
భావంచెదము. 

ఒక హిందుస్తాని క్రైస్తవ దొర:- ఈశ్వరుడు తన (ప్రకృతి ద్వారా 
సమస్త సృష్టిని సృజించినట్లయితే అతని ప్రకృతిలో సంసారము సనాతనమై 
యుండెను మరియు అతను అతని (ప్రకృతిలో అనాదియై యుండెను. 
అట్లగుచో దేవునికి సీమ (ఆకారము) ఏర్పడినది. 

స్వామి దయానంద సరస్వతిగారు: - ఈశ్వరుని (ప్రకృతిలో సమస్త 
జగత్తుండినప్పుడే అది అనాదియైనది. ఆ అనాది వస్తువే రచించుటచే 
సీమాబద్రమైనది. పొడుగు వెడల్పు, చిన్న పెద్ద మొదలైన అన్ని రకములను 
దేవుడద్దాసినుండియే రచించెను. ఇటుల రచింపబడుటచే జగత్తే 
సీమాబద్దమైనది కాని ఈశ్వరుడు కాలేదు. నాస్తినుండి అస్తి కలుగజాలదని 
నేనంటిని. విచారించండి. భావము నుండియే భావము జనించును. మీ 
మాటలవలన జగుత్తుయొక్క కారణము అనాది అనియే బుజువైనది. 


(క్రైస్తవ దొర:- సోదరా! వరౌల్వీ సాయిబా! వినంవు. 
పండితులుగారు దిని జవాబు వేలకొలది విధములుగ ఇవ్వగలరు. మీరు 
మేము వేలాదిమంది కలిసి వీరితో వాదించినను పండితులుగారు విసుగు 
విరామము లేకుండ సమాధాన మివ్వగలరు. కావున ఈ విషయము 
నందధికముగ మాటలాడుట తగదు. 


పదునొకండు గంటలవరకీ వార్త జరిగినది. తర్వాత ఎవరి డేరాలకు 
వారు వెళ్లిరి. తిరునాళ్ల యందంతట పండితులుగారిని గురించి 
విన్నదానికంటె వేయిరెట్టుగా చూచితిమని చెప్పుకొనసాగిరి. 

మధ్యాహ్నము తర్వాత సభః- మరల ఒంటిగంటకు అందరు 
సమావెశమైరి. సమయము తక్కువగను విషయము ఎక్కు వగను ఉన్నది. 
కావున ముక్తి విషయువటు మీదనే వరాటలాడుట వుంచిదని 
నిర్ణంయంచ బడినది. వుుందు కొంతకాలవు ముండెవరం 
(పసంగించవలయును? అని ఒకరిమీద ఒకరు భారము వేయుచు 
మాటలతో వెళ్లబుచ్చిరి. అప్పుడు స్వామిగారు పూర్వ[క్రవువలు 
ననుసరించియే భాషణము జరుగవలెను- అనగా ముందు ఫాదర్‌ దొర, 
తర్వాత మౌల్వీ సాయిబు ఆ తర్వాత నేను మాట్లాడవలయుననిరి. కాని 
ఫాదరీను మౌల్వీ గారలిరువురు మేము ముందుగా మాటలాడము అని 
తెలిపిరి. అప్పుడు స్వామిగారే ముందు మాటలాడుటకు సిద్దపడిరి. 


స్వామి దయానంద సరస్వతి: - ముక్తియనగా విడుదల పొందుట. 
దుఃఖములన్నింటినుండి విడి సచ్చిదానంద స్వరూపుడగు పరమేశ్వరుని 
పాంది సర్వదా ఆనందము ననుభవించుచు జన్మ మరణములు అను 
దుఃఖసాగరవలయిన పడకుండ నుండుటటేం ముక్తి. అది ఎటుల 
లభించగలుగును? దానికి మొదటి మెట్టు సత్యమును ఆచరించుట. ఆ 
సత్యమును ఆత్మ పరమాత్మ సాక్షిగా నిశ్చయమొనర్భవలయును. ఆత్మ 
పరమాత్మలు సాక్షులుగ లేనిది అసత్యము. దొంగతనముచేసిన వాడు 
పట్టుబడగా వానిని రక్షక భటులు నీవు దొంగతనము చేసితివాయని 
(ప్రశ్నించెదరు. అప్పుడు అతని ఆత్మ లోపలినుండి నేను దొంగతనము 
చేసితినని చెప్పుచున్నను అతను మాత్రము దొంగతనము చేయలేదనును. 
అలాగుననే ఎవరైనా అబద్దమాడ దలచినప్పుడు అంతర్యామియగు 
పరమాత్మ ““ఇది చెడ్డపని, దీనిని నివు ఆచరించవలదు'? అని అతనిని 
హెచ్చరించును. లజ్ఞా ళంకాభయువలలను అతని ఆత్మలో 
కలిగింపజేయును. సత్యమునకై వున సిచ్చువాని ఆత్మయందు 
ఆనందవుును కలిగించుచు ఈ పని నీవు చేయవలసినదే అని 
(పీరేపించును. సత్యకార్యమొనరించునప్పుడు ఆత్మనిర్భయముగను, 
(పసన్నముగను ఉండును. అటుల అసత్యము నందుండదు. పరాత్పరుని 
ఆజ్ఞను త్రోసిపుచ్చి చెడుపనిని చేయుచో ముక్తి ఏ విధముగను అతనికి 

కలుగ నేరదు. అతనిని అసురుడు, దుష్టుడు, దైత్యుడు, నీచుడు అని 
అనెదరు. ఈ విషయమునందు వేద ప్రమాణ మిటులున్నది. 


అసుర్యా నామ తే లోకాః అందేన తమసా వృతాః। 
తాంస్తే (బత్యాపి గచ్చంతి యేకే చాత్మహనో జనాః॥ 
(యజు: అధ్యా. 40.మం. 3.) 


ఆత్మను హింసించువాడు అనగా పరవేంశ్వరుని ఆజ్ఞను 
ఉల్లం'ఖుంచిన వాడు, తన ఆత్మ జ్ఞానమునకు విరుద్ద వుగ 
మాటలాడువాడు, చేయువాడు, భావించువాడు అసురుడు, రాక్షసుడు, 
దుష్టుడు, పాపి, నీచుడు అగుచున్నాడు. 


ముక్తి లభింపజేయు సాధనములివి. 1. సత్యాచరణము. 2. 
సత్యవిద్య. అనగా ఈశ్వర కృతమగు వేద విద్యను యథావతుగా జదివి 
జ్ఞానమును అభివృద్దిపరుచు కొనవలయును. సత్యపాలనమును 
యథావతుగా ఒనర్భవలయును. 3. సత్పురుషులగు జ్ఞానులతో సంగతి 
యొనర్భుట. 4. యోగాభ్యాస మొనర్చి ఆత్మేంద్రియ మనస్సులను 
అసత్యమునుండి తొలగించి సత్యమున స్టీరపరచవలయును. జ్ఞానమును 
పెంచవలయును. 5. పరమేశ్వరుని స్తుతించుట అనగా అతని గుణముల 
వినుట, మననమొనర్చుట. 6. ఇటువంటి (ప్రార్థన చేయవలయును: - 
హే జగదీశ్వర! హే కృపానిధే! హే అస్మత్సితః। అసత్యమునుండి మమ్ము 
తొలగించి సత్యమునందు స్టీరపరుచుము. హే భగవన్‌! మమ్ములను 
అంధకారము- అజ్ఞానము- అధర్మము మొదలైన దుష్ట కార్వములనుండి 
వేరు పరచి సదా విద్యా ధర్మాది (శ్రేష్ట కార్యములందు స్టిరపరుచుము. జన్మ 
మరణరూపములగు సాంసారిక దుఃఖములనుండి విడిపించి తమ కృపా 
కటాక్షముచే అమృతము అనగా మోక్షమును లభింపజేయుము. 


జీవుడు సత్యమైన మనస్సుతో తన ఆత్మ ప్రాణాది సామర్ధ్యములచే 
పరమేశ్వరుని భజించుచున్నచో కరుణామయుడగు నా పరమేశ్వరుడు 
అతనిని తన ఆనందములో స్టిరపరచుచున్నాడు. ఒక చిన్న బాలుడు 

ఇంటికప్పు మీదనుండి కిందనున్న తల్లిదం|[డ్రుల వద్దకుగాని, (క్రిందనుండి 
పైనున్న తల్లిదం[డుల వద్దకు గాని రాగోరినచో అవసరమైన 
పనులెన్నియున్నను వానిని వదలి తల్రిదం(డ్రులు పరుగెత్తి తవు 
కు(ర్రావాడెక్కడైనా పడినచో దెబ్బ తగిలి బాధపడునను భావముతో వానిని 
ఎత్తుకొని చంకను పెట్టుక్‌"నెదరు. తల్రిదండ్రులు తమ బాలురను 
సుఖవుుగ నుంచవలయునని కోరుచు ఎడ తెగకుండ 
పురుషార్థమొనర్భుచూ నుండెదరు. అటులనే పరమ కృపానిధియగు 
పరమాత్మవైపునకు యదార్టమగు ఆత్మ భావముతో నడచువో అప్పుడతడు 
అనంతశక్తి రూపమగు చేతులతో - ఆ జీవమును ఎత్తుకొని తన ఒడిలో 
ఎల్లప్పుటికిని ఉంచుకొనును. మరల అతని కెవ్విధమైన దుఃఖమును 
కలుగనియడు. అతను (జీవము) నిరంతరము ఆనందవుగ్నుడై 
యుండును. పకవాతమును త్యజించి సత్య(గ్రహణమును అసత్యమును 
త్యజించి అర్ధమును సిద్దించవలయును. కాని గమనించండి. అధర్మము, 
అన్యాయము పక్షపాతములతో కూడిన పనులెన్నియో జరుగును. 
ఎట్లనగా:- ఈ మౌల్వీ సాయిబు ధరించిన బట్ట చాలా మంచిది. ఇది 
నాకు లభించుచో దీనిని నేను కప్పుకొని సుఖమును పొందుదును. ఇందు 
నా సుఖమునకై పక్షపాత మొనరించబడినది. కానీ మౌల్వీగారి సుఖ 
దుఃఖముల నేమియు విచారించలేదు. ఇదే విధముగ పక్షపాతము వలన 
నిత్యవల అధర్మవలు జరుగుచున్నది. అధర్మవఎచెే కార్యసిద్ది 
యొనర్భుటయె అనర్ధము అని అనబడును. ధర్మముచే, అర్హముచే 
కావువరులను అనగా తన సుఖవలును సెద్దింపజోసుకొ నుట 
కామమనబడును. అధర్మము- అనర్ధములచే సిద్దించబడు కామమును 
కుకామమందురు, కావున ధర్మార్థ కామములు అను ఈ మూటిచే 
మోక్షమును పొందుట ఉచితము. ఇందులో నొక విషయమున్నది. 
ఈళశ్వోరాజ్ఞను పాలించుట ధర్మము. అతని యాజ్ఞను ఉల్లంఘించుట 
అధర్మనునబడును. ఆ ధర్మములు మొదలైనవే ముక్తికి సాధనములు, 
ఇతరములెవ్వియు కావు. ముక్తి సత్యపురుషార్దము వలననే లభించును 
గాని వేరొండు విధమున కాదు. 

ఫొదరు స్కాటు దొర- పండతులుగారు దుఃఖములన్నింటి నుండి 
విడుదల పొందుట ముక్తియని యన్నారు. కాని నేను సర్వ పాపములనుండి 
రక్షణపాంది స్వర్గములో (ప్రవేశించుటను ముక్తియని యనుచున్నాను. 
కారణమేమన దేవుడాదామును పవిత్రముగా రచించెను. కానీ సాతాను 
అతనిని వంచించి పాపమొనరింపజోసెను. ఇందువల్ల యతని సంతాన 
వుంతయు పాపులే. గడియారమును చేయువాడు దాని నడకను 
స్వతం(త్రముగ నుంచెను. అదియు తనంతట తానే నడచుచున్నది. ఇదే 
విధముగ మనుష్యుడును తన కోరికమీదనే పాపము చేయును. అట్లయితే 
తన ఐశ్వర్యము వలన ముక్తియు పాందజాలడు. పాపములనుండి 
రక్షణయు పాందజాలడు. కావున యేసు (పభువు నందు 
విశాసముంచనిదే ముక్తి లభించజాలదు. హిందువులును కలియుగము 
పాపములు చేయించి చెరుపుచున్నదని చెప్పుదురు. ఇందువల్ల వారికిని 
ముక్తి లభించనేరదు. వారును యేసునందు విశ్వాసముంచితేనే 
రక్షింపబడుదురు. 


యేసు (ప్రభువు ఏయే దేశములకేగెనో, అనగా ఆయన శిక్ష 
(ప్రవేశించిన స్తానముల వునుష్యులు పాపములనుండి రక్షణ 
పొందుచున్నారు. నేడు క్రెస్తవ్లులలోదప్పు నితర (ఎవ్వరి) మతములోనైనా 
మంచి గుణముల ఉన్నతియు పరోపకారములును ఉన్నవా? నేనొక 
దృష్టాంతము చెప్పెదను. పండితులుగారి యంతటి బలవొంతుడొకడు 
ఇంగ్రండులో నుండెను. అతను మద్యపానము, వ్యభిచారము, చౌర్యము 
మొదలగు చెడు పనులు చేయుచుండెను. కాని యేసును విశ్వసించిన 
వెంటనే అన్ని చెడు మార్గములనుండి విముక్తి పొందెను. కావున నేనును 
యేసును విశ్వసించిననాడు ముక్తి పొందితిని. చెడులనుండి రక్షణ 
పొందితిని. కావున యేసు ఆజ్ఞలకు విరుద్దముగ నాచరించిన ముక్తి 
లభించనేరదు. కనుక అందరు యేసును విశ్వసించవలయును. దాని వలననే 
ముక్తి లభించగలదు. ఇంకేవిధమున లభించదు. 


మౌల్వీ ముహమ్మదు కాసిం సాయిబు:- పంతులుగారు ముక్తికి 
సాధనాలు చెసిరి. కేవలము వాటివలననే ముకి లభించునునని మేము 

అనజాలము. ఆయా కాలముల అధికారి (పసన్నుడై 
యపరాధులను మన్నించి వదలవచ్చును. అప్రసన్నుడగుచో 
వేయవచ్చును. అలాగుననే ఇష్టము వచ్చినవారికి వోక్షమిచ్చుట, 
ఇవ్వకపోవుట దేవుని ఇష్టవముమీద ఉన్నది. కావున కేవలము 
పండితులుగారు చెప్పిన ముక్తిసాధనముల వలననే ముక్తి లభించునని మేము 
చెపుజాలము. అతను ఇష్టానుసారము చేయును. అతనిమీద వున 
పెత్తనమేమియు లేదు. ఈశ్వరుడేమి చేయునో తెలియదు. అస్పటి 
అధికారిని విశ్వసించి తీరవలయును. నేటి యధికారి మా పైగంబరు, 
అతనిని విశ్వసించితే ముక్తి లభించును. విద్యవలన వుంచి పనులు 
కాగలుగుట తథ్యము. కాని ముక్తి మాత్రము కేవలమతని స్వాధీనములోనే 
ఉన్నది. 


స్వామి దయానంద సరస్వతిగారు:- (ఫాదరు దొరకు 
(పత్యుత్తరము) దుఃఖమునుండి విముక్తి పాందుట మోవ్షము కాదని పాస 
విముక్తియే ముక్తి అని మీరన్నారు. నా అభిప్రాయమును ఎరుగకపోవుటచే 
మీరటులన్నారు. ఏలయన నేను వెొందటి సాధనవుఎలోనే 
పాపములన్నింటినుండి, అసత్య కర్మ లన్నిటినుండి దంూరవలగ 
నుండవలయునని చెపయుంటిని. చెడు పనుల ఫలితము కూడా 
దుఃఖవున బడుచున్నది. పాప వెంనర్ఫుచో దుఃఖవఎటలనుండే 
తప్పించుకొనజాలడు. దీని తర్వాత ఇతర సాధనములలో కూడా 
అధర్మమును త్యజించి ధర్మమును అవలంభించుట ముక్తికి సాధనమని 
స్పష్టముగ చెప్పియుంటిని. ఫొదరు దొర ఈ మాటలను గ్రహించి 
యున్నట్లయితే ఇట్టు ఎప్పటికి మాటలాడి యుండరు. 


దేవుడు ఆదామును పవిత్రముగ పుట్టించెననియు, కాని సాతాను 
వంచించి పాపమొరింప జేసినదనియు, అంతమా(త్రముచే నతని సంతాన 
మంతయు పాపులైరనియు, మీరు చెప్పుచున్న మాటలు సత్యములు 
కానేరవు. ఏలయన వీరు ఈశ్వరుని సర్వశక్తి వుంతుడ నియటేం 
ఒప్పుకొనుచున్నారు. అయితే సాతాను ఈశ్వరుడు పనిత్రునిగా పుట్టంచిన 
ఆదామును చెడగొట్టినది. దేవుని రాజ్యములో విఘ్నమొనర్చి దేవుని 

వ్యవస్థను భంగపరిచినది. ఇక ఈశ్వరుడెటుల సర్వశక్తిమంతుడగును? 
దేవుడు చేసిన వస్తువును ఎవరు చెడగొట్టుగలరు? ఒక్క ఆదాము పాపము 
చేసినంతవూ[(త్రవున అతని సంతాన వుంతయు పాపులగుట 
అన్నివిధముల అసంభవము, మిథ్యయునై యున్నది. పాపము చేయువాడే 
దంకఖవుును పొందును. ఇతరులెవరు ఇటువంటి వూటలను 
విద్యాంసులెవరు ఒప్పుకొనరు. ఒకే ఆదాము హవ్వలజతతో ఈ 
జగదుత్పత్తి ఎన్నటికి కాజాలదు. అన్న చెల్లెండ్రకు (తోబుట్టువులలో) 
పరస్పర వివాహమగుట పెద్ద తప్పయిన సంగతి. కావున స్పష్ట్రాదిలో దేవుడు 
చాలామంది స్త్రీ పురుషులను పుట్టించెనని ఒప్పుకొనవలయును. 

సాతాను చెడు త్రోవలో పెట్టుచున్నదని మీరన్న దానికి “సాతాను 
అందరిని చెడు త్రోవ పట్టించు చుండిన ఆ సాతానును ఎవరు తప్పుత్రోవ 
(త్రొక్కించుచున్నారు? అని (ప్రశ్న వేయుచున్నాను.”* సాతాను తనంతట 
తాను కుమార్గంలో సంచరించు చున్నదనినచో అటులనే జీవులన్నియు 
తమంతట తామే కుమార్గమును పట్టుచుండవచ్చును గదా! కావున 
సాతాను వంచించు చున్నదని తలచుట వ్యర్ధము. సాతానును కూడా ఎవరో 
తప్పుదారి పట్టించి యుండవచ్చునన్నచో దేవుడు తప్ప దానిని తప్పుదారి 
'త్రొక్కించ గలుగువారు లేరు. కావున దేవుడే వక్రమార్గమున పెట్టుచో 
ముక్తినిచ్చువాడును, పొందువాడును ఎవడు మీ మతములో ఉండడు. 
పరమాత్మయే వ[క్రమార్ల దర్శకుడగుచో రక్షించు వారెవరును కాజాలరు. 
ఇది పరమాత్మ స్వభావమునకు వ్యతిరేకము కూడ, ఏలయన అతను 
న్యాయుకారి. సత్యకర్మలకు కర్త. వుంచి పనుల వలననే అతడు 
(పసన్నుడగును. ఎవరికీ దుఃఖమిచ్చువాడుగాని వ(క్రమార్గ్లమున 
నడిపించువాడుగాని కాజాలడు. 


చూడుడింకొక ఆశ్చర్యకరమైన విషయము: - సాతాను ఈశ్వరుని 
రాజ్యములో ఇంతగా అల్లరి చేయుచున్నను, దేవుడు దానిని దండించడు, 
కొట్టుడు, జైలులో పెట్టడు. దీనివలన స్పష్టముగ పరమాత్ముని 
నిర్భలత్వము కనబడుచున్నది. తప్పుదారి (త్రొక్కి ంచవలయునను కోరిక 
పరమాత్మునికి యున్సటుల విదితమగుచున్సది. కావున ఈ విషయము 

సంగతమైనది కాదు. సాతాను అనునది (అసలు) ఒకటి లేనే లేదు. 
సాతానును ఒప్తుక్‌నువారు దానిని త్యజించనంతవరకు పాపము 
లొనర్భుటనుండి విముక్తులు కాజాలరు. వారికి మనము పాపులమేకాము 
అను భావమేర్పుడును. సాతాను ఆదామును- అతని సంతానమును 
తప్పుదారి పట్టించి పాపులుగా చేసినది. అలాగుననే ఆదాము 
సంతానముయొక్స పాపమునకు బదులుగా దేవుడు తన ఏకైక పుత్రుడగు 
యేసును శిలువమీద నెక్కించెను. ఇక మనకేమి భయము? మా వలన 
ఏదైనా పాపము జరుగుచున్నచో మాకు యేసుమీద విశ్వాసమున్నది కావున 
అతను స్వయముగనే క్షమించును. ఆయన మన పాపములకు బదులు 
(ప్రాణమును ఇన్ఫెను. అని తలచుచు ఇటువంటి వ్యవస్థను ఒప్పుకొనువారు 
పాపములనుండి రక్షణ పొందజాలరు. 


గడియారపు ఉదాహరణము బాగుగానే ఉన్నది. ఏలయన అందరు 
వారి వారి పనులు చేసుకొనుటకు స్వతం|[త్రులు. కాని ఈశ్వరాజ మంచి 
పనులు చేయుమని ఉన్నది. చెడు పనులు చేయమని లేదు. స్వర్గములో 
చేరుట ముక్తియని మీరన్నదియు, సాతాను వంచించుటచే మానువులకు 
““పాపములనుండి విముక్తులై” మోక్షము పొందు శక్తి లేదనుటయు 
సవుంజసవులు కాజాలవు. వునుష్యుడం స్వతం(త్రుుడు అని 
భావించినప్పుడు సాతాను ఒక మానవుడు కాదని తెలుసుకొన్నప్పుడు 
మీరు దోషములకు దూరముగనుండి పరాత్సరుని కృపవలన మోక్షము 
పొందగలరు. గోధుమలు తిన్నందువలన ఆదాము స్వర్గమునుండి 
వెడలగొట్టబడెను. ఆదాము గోధుమలు తిని పాపాత్ముడయ్యాడంటేను, 
అందుకుగాను అతను స్వర్గమునుండి వెళ్లగొట్టుబడ్డాడంటేను, నేను ఒకటి 
అడుగుచున్నాను. మీరా స్వర్గమును వాంచించుచున్నారా లేదా? 
మీరందరచట అన్ని పదార్థములను భుజింతురా? అయితే పాపము 
గలుగదా? అక్కడినుండి వెళ్త్లకట్టబడరా? కావున ఇదియు సంగతము 
కాజాలదు. 


మీరు దేవుడు మనుష్యుని మాదిరిగా కడని తలచియుండవచ్చును. 
మనుషుడు సర్వజ్ఞాడు కాదు. అటులనే పరమాత్ముడుకూడాయని 

భావించి యుండవచ్చును. కనుకనే మీరు అక్కడ సోకి, వకీలు 
కావలయుననుచున్నారు. మీరీ మాదిరిగా చెప్తుటవలన దేవుని 
దేవత్వమంతయు నష్టమై పోవుచున్నది. అతను అంతయు ఎరుగును. 
అతనికి సాక్ష్యము గాని వకీలుగాని అవసరము లేదు. ఎరుగని వానికి 
సిఫారుసు (మాటతోడు) అవసరమగును. కాని అతడు ఎరిగినవాడు 
కావున అతనికి ఎవరి సిఫారసుతోను పనియుండదు. మీ మాట వలన 
దేవుడు పరాధీనుడని నిర్హయుంవుగుచున్నది. ఏలయన టేంసు 
సొక్యములేకుండా, సిఫారుసు లేకుండా- ముక్తి ఎవరికి ఇవ్వజాలక 
పోవుటయేగాక ఏమియు ఎరుగజాలడు. ఇటుల పరమాత్ముడల్పజ్ఞుడును 
అగుచున్నాడు. ఏ విధముగను సర్వశక్తిమంతుడు, సర్వజ్ఞుడు కాజాలడు. 
కొంచెమాలోచించుడు. అతను న్యాయకారియే యగుచో ఎవరిదో 
సిఫారసువలన, అసత్వములగు (ప్రశంసా వచనముల వలన న్యాయమునకు 
విరుద్రముగ చేయజాలడు. విరుద్రముగా నొనర్శిన న్యాయకారి ఎటుల 
కాగలుగును? ఇదేవిధముగ ఒక అధికారివలె దేవుని కొలువు కూటములో 
కూడ దేవ దూతలుందురని మీరు భావించుచో దేవునకింక చాలా 
దోషములు వచ్చును. దీనివలన దేవుడు సర్వ వ్యాపకుడు కాజాలడు. 

ఏలయన సర్వవ్యాపకుడగుచో శరీరధారి కాజాలడు. సర్వవ్యాపకుడు 
కానిచో శరీరవల కలవాడగుట తప్పనిసరి అగును. అటుల 
శరీరధారియగుచో అతనిశక్తి అందరను కమ్ముకొ"నునది కాజాలదు. 

శరీరముగలవాడు తన జ్ఞానమెంత దూరమునకు ఉండదో, అంత 
దూరములోనున్న దానిని కూడ పట్టుకొనజాలడు, శిక్షించజాలడు. శరీర 
ధారికి జన్మ మరణములు తప్పుక జరుగును, కావున దేవుడెచ్చటనో 

ఉన్నాడు, దేవ దూతలు అతని కొలువులో నున్నారు అని భావించుట, 

చెప్పుట ఏ తీరునను సముచితము కాజాలదు. లేనిచో దేవునికి హద్దు 
ఏర్పడును. ఆలోచించుడు! మా ఆర్యుల శాస్త్రములను సరిగా చదువని 
వారికి వ్యతిరేక నిశ్చయము కలుగును. ఒకదానికొకటీ భావించబడును. 

ఫాదరు దొర కలియుగమును గురించి చెప్పినది సరియైనది కాదు. 

ఆర్యులమగు మేము యుగ వ్యవస్థను ఇటుల భావించము. ఇందులకు 

* కలి శృయానో భవతి, సంజి హాన స్తు ద్వాపరః | 

ఉత్తిష్టం (స్రేతా భవతి, కృతం సంపద్యతే చరన్‌ ॥ 

ఐత. పంచికా. 7; కండికా 15; 

అన్నివిధముల అధర్మము చేయుచు పేరునకు మా[త్రము ధర్మము 
చేయు వానిని కలియనియు, సగము ధర్మము సగము అధర్మము 
చేయువానిని ద్యాపరమునియు, ఒక భాగము అధర్మము మూడు 
భాగములు ధర్మము చేయువానిని 'త్రతయనియు, అన్నివిధముల ధర్మము 
చేయు వానిని సత్య (కృత) యుగము అనియు అనెదరు. దీనిని ఎరుగక 
ఏమి. చూటులాడేనను: సవముఠలజస మెటులగునూ “కావున చెడుపని 
చేయువాడు దుఃఖమునుండి యెన్నటికి రక్షింపబడ జాలడు. ఏ దేశములో 


నుండినను వుంచిపని చేయువాడు దుఃఖవునుభవించ కుండ 
తప్పించుకొనగలుగును. 


* దశ భాషలందు దెనుగు లెస్స యను కృష్ణ దేవరాయ లిటుల 
తెనిగించెను. 


అ ఆలసత బరున్న మనుజుండు కలియుగంబు! 
ద్వాపరం బెన్న గూర్చున్న వాడు (త్రేత 
యుత్లితుడు యాయి మతే కృతయుగ మటన్న 
నముచిదమనోక్తి బుగ్రాహ్మణమున వినవే ॥ 
-3.45 (కేశవార్య) 


ఏసు సహాయము లేకుండా దేవుడు తన సామళ్ట్యముతో తన 
భక్తులను రక్షించ జాలడా? అతను తన భక్తుల నన్నివిధముల రక్షించ 
సమర్ధుడు. అతనికి పైగంబరుతో ప్రయోజనము లేదు. శిక్ష గరపు , 
దర్మాత్ములగు ఉత్తమ పురుషు లేయే దేశము లందుందురో ఆ దేశపు 

(ప్రజలు పాపముల నుండి తప్పించుకొందురు. ఆ దేశములోనే సుఖము 
- గుణములు వృద్ది చెందును. దీనికి మతముతో ప్రయోజనమేమియు 
లేదు. అన్ని మతముల వారికిది సంస్కరణ. పూర్వకాలమున ఆర్యులందు 
ఉపదేశవ్యవస్థ మంచిదిగా నుండుటచే ఆ సమయమునవారు పరిశుద్దులై 
యుండిరి. నేడనేక కారణములచే సత్యోపదేశము తక్కువ యగుటచే 
ఏదైనా ఒక విషయము చెడిపోయి యుండినవో ఆర్యుల సనాతన ధర్మమున 
కేదోషము అంటజాలదు. ఏలయన సృస్ట్యుత్సత్తి వెొందలుకుని 
నేటివరకార్యుల ధర్మము నడుచుచునే యున్నది. అది పెద్దగా చెడిపో 
(కలుషితముకా) లేదు. 


ఇంకొకటి గమనించండి. 18, 13 వందల సంవత్సరములలోనే 
(క్రైస్తవ మహమ్మదీయ మతములలో పరస్పర విరోధములచే ఎన్నియో 
శాఖలు వెలిసినవి. వాని యెదుట 196,08, 52,976 సంవత్సరములలో 
ఆర్యుల ధర్మము నందేమైన దోషము సంభవించినను చాలా తక్కువయని 
చెప్పదగును. మీలోనున్న మంచి (సంస్కరణ- ఉన్నతి) మతము 
వలనగాదు. కాని పార్గమెంటు మొ॥ ఉత్తమ (ప్రబంధముల వలన కలిగినది. 
ఇవి లేకుండుచో మతము వలన ఏమియు సంస్కరించబడెడిది కాదు. 
ఫాదరం దొర ఇంగ్లాండు వునుష్యుని దృజ్ఞాంతము నాతో పోల్ళి 
యిచ్చియుండెను. ఆయన ఇటులనుట తగదు. ఏ విధముగ ఈ మాట 
పారపాటుగా వారి నోటినుండి వెలువడినదో తెలియకున్నది. 


మౌల్వీ సాయిబుగారికి జవాబు:- దెవుడు ఇష్టము చొప్పున 
చేయుననుటయు సంగతము కాజాలదు. ఏలయన అతను పూర్ణజ్ఞానము 
వురియు సరియైన న్యాయమునే కలిగియున్నాడు. ఎవరియందు 
పక్షపాతము చూపడు. ఏమి తలచిన అది చేయుననుటలో దేవుడు చెడు 
కూడ చేయుచుండ వచ్చుననియు అర్థము రాగలదు. చెడుయు అతని 
యిష్టము మీదనే జరుగుచున్నదనుట ఈశ్వరునికి చెల్లజాలదు. ముక్తికి 
తగు కార్యము నొనర్చు వానికే దేవుడు ముక్తి నిచ్చును. కాని ముక్తికి తగు 
కర్మ నాచరించనిచో ఎవరికి ముక్తి నివ్వడు. ఏలయన అతడన్యాయ 
మెన్నటికి చేయడు. పాపపుణ్యముల నిరీక్షించకుండ ఇష్టమొచ్చిన వానికి 

దుఃఖమో సుఖమో చేకూర్చుననుటలో దేవునికి అన్యాయము మొ॥ 
కళంకము లంటుక్‌"నుచున్నవి. కావున అతడటుల ఎన్నటికి చేయడు. 
ప్రకాశము, కాలుట అగ్నియొక్క స్వభావములు. వీనికి విరుద్దముగ 
ఏమియు నెవరు చేయజాలరు. ఏమియు కాజాలదు. అటులనే 
పరమాత్మయు తన న్యాయ స్వభావమునకు విరుద్దముగ పక్షపాతముగ 
ఏవ్యవస్టయు చేయనేరడు. 


ఎల్లకాలములందు ముక్తినిచ్చు అధికారి దేవుడే ఇతరుడెవ్వడు కాడు. 
ఎవరైనా ఇతరుని (ముక్తిదాతగా) భావించుచో అతని భావనవ్యర్థము. 


ఇతరుల మీద విశ్వాసముంచి నంతమా[త్రమున ముక్తి ఎన్నటికి 
లభించదు. ఏలయన దేవుడు ముక్తినిచ్చు విషయములో పరాధీనుడు 
గన్‌, రెండవవాడు చెప్పుటవలన ఇచ్చువాడుగనో అగుచో ముక్తి నిచ్చు 
విషయములో దేవుడు పరాదీనుడే యగును. ఈ ప్రితిలో అతను 
ఈశ్వరుడే కాజాలడు ఆయన సర్వశక్తిమంతుడు. కావున తనపనియం 
దితరుల సహాయము ఆపేక్షించడు. 


విద్వాంసులందరు ఇటులనే భావించు చున్నారని నేను 
తలచుచున్నాను. పక్షపాతముచే ఇతరులను నమ్మించుటకై పైకిమా (త్రము 
ఒప్పుకొనకుండ నుండుచో ఆ సంగతి, ఆ కథ వేరు. 


ఒకవైపు పరమాత్ముని సర్వశక్తిమంతునిగా భావించుచు రెండవ 
వైపున ముక్త నిచ్చు విషయములో పైగంబరులనుకూడా అతని 
సహాయమునకు కలుపుచున్నారు. అది పెద్ద ఆశ్చర్యముగ నున్నది. 
విద్వాంసులెవరు దీనిని స్వీకరించరు. 


చివరకు తేలిన సిద్దాంత (సారాంశ) మిది. పరమేశ్వరుడు 
ధర్మాత్ములగు వునుష్యులకు ముక్తి యోో౮గ్యవలులగు కార్యవలు 
లొనరించుటచే స్వతం(త్రించి ముక్తినిచ్చును. కాని ఒకానొకని 
సహాయమున కాధీనుడై ఆ పని చేయడు. మనుష్యునకే పరస్పర సహాయ 
మపేక్షణీయము కాని దేవునికి అవసరము లేదు. మిథ్యగ ప్రసన్నుడై 

తన సత్య థర్మమునందాను, న్యాయము నందును సర్వకాలవుల 
నుండును. సత్యమగు (పమచే నిండియున్న తన భక్తులకు యథావతు 
ముక్తినిచ్చుచు సమస్త దుఃఖములనుండి రక్షించుచు వారిని ఎల్లపుటికీ 
ఆనందము నందుంచుచున్నాడు. ఇందులో సందేహమేమియు లేదు. 


అన్యాయ మొనరించులకై మిథ్యగా (ప్రసన్నుడగువాడును కాడు. అతడైతే 
% 


ఇంతలో నాలుగుగంటలైనది. మా యుపన్యాసమింకను ఉన్నదని 
స్వావిగారనిరి. వరౌల్వీ నాంగుబుగారం వూకు నవూజుకు 
సమయమైనదన్నారు. ఫాదరీ స్మాటు దొరయు తమతో నేకాంతముగ 
కొంచెము ముచ్చటించవలసి యున్నదని స్వామిగారితో చెప్పుగా 
వారిరువురొకవైపుకు వెళ్లిరి. ఇక్కడ ఒక మౌల్వీ చెప్పులు ధరించి 
మేజాబల్లమీద ఒకవైపున నిలబడియు, రెండవ వైపున ఫాదరును తమ 
మతముల గురించి ఉపన్యాసమును ఇవ్వసాగిరి. 


ఇంకెందరో మేలా అయిపోయిందని (ప్రచారముచెేసారు. అప్పుడు 
స్వామిగారు ఆర్యులను, ఫొదరును ఏమిటి గడబిడ జరుగుచున్నదనియు 
మౌల్వీ నమాజుచేసి వచ్చెనా లేదా అనియు అడిగిరి. వారు మేలా 
అయిపోయందని జవాబిచ్చిరి. (ఎవరిని అడుగకుండ, ఎవరి సమ్మతియు 
తీసుకొనబడకుండ ఇటుల తొందరపాటుగా మేలాను ఎవరు సమాప్త 
మొనరించిరి? ఏమైనా వార్తాలాపము జరుగునా? లేదా? అని స్వామి 
గారడగిరి. గడబిడ ఎక్కువగా ఉండుటయు, సంవాదమునకేమియు 
వ్యవస్థ లేదనియు గుర్తించబడినప్పుడు, మేలా పూర్తియైనది. ఇక తమరును 
పదండి అని ప్రజలు స్వామిగారితో అనిరి. కనీసము 5 దినములైనా మేలా 
జరుగవలసినదిగా మా కోరిక యుండెనని స్వామిగారనగా ఆ ఫాదరు 
దొరలు రెండుదినములకంటె నెక్కువ కాలము మేముండజాలమని 
జవాబు చెప్పిరి. తర్వాత స్వామిగారు తన డేరావద్ద ధర్మసంవాద 
మొనర్భసాగిరి. ఆ రోజున రాత్రి ఫాదరు స్కాటు దొర ఇంకా ఇద్దరు 
ఫాదరులతోపాటు స్వామిగారి డేరావద్దకు వచ్చిరి. స్వామిగారు కుర్చీలు 
వేయించి ఆదరపూర్వకముగా వారిని కూర్చొనబెట్టి తానును కూర్చొనిరి. 

పరస్తరము మాటలాడుకిననాగిరి. ఫాదరుదొరలు ఆవాగమనము 
(పునర్తన్మ) సత్యమా? అసత్యమా? దినికేమి ప్రమాణము అని అడిగిరి. 
ఆవాగవునము సత్యవునియు, ఎవడు ఎటువంటి పనిచేయునో 
అటువంటి శరీరమునే అతడు పాొందుననియు, గొప్పు ఉత్తమ కార్య 
'మొనర్శువాడు దేవత అనగా విద్వాంసుడు, బుద్దిమంతుడు అగుననియు, 
మంచి పనిచేయువాడు మనుష్య శరీరమును, చెడు పని చేసిన పక్షాదుల 
శరీరమును పొందు ననియు వెనుకటి జన్మపు, అభ్యాసము ఇంకా 
ఉండియుండుట వలననే శిశువు జన్మించిన వెంటనే తల్లిపాలు త్రాగ 
వెతుద లిడుచున్నాడ నియు, బీద, భాగ్యవంతులను, సుఖులను, 
దుఃఖులను, ఇంక అనేక విధముల చిన్న పెద్దవాండ్రను చూసూ 
ఉండుటవలన కర్మల ఫలితము ఉన్నదనియు విదిత మగుచున్నది. 
కర్మవలన దేహము, దేహమువలన ఆవాగమనము సిద్దము. జీవము 
అనాది, దానికి ఆది- అంతము లేదు. అది ఏ యోని నుండి పుట్టినదో 
ఆ యోని స్వభావమును కొంచెము ఉండనే ఉండును. ఈ 
కారణముచేతనే మనుష్యులు మొఃవారు విచిత్ర స్వభావముగలవారు, 
ఎచిత్ర ప్రకృతిగలవారు అగుచున్నారు. దీనివలనను ఆవాగమనము 
బుజువగుచున్నది. 


ఇదేవిధముగ ఆవాగమనమునకు చాలా (ప్రమాణములున్నవి. కాని 
జీవ మొక్కసారిటే పుట్టుటకు వురల జన్మించ కుండుటకు 
ప్రమాణములు ఏమియునుండవు. అటులగుచో నేనుచెప్పిన దానికి 
వ్యతిరేకముగ నుండవలసి యుండును. కాని అటులుండుట 
అసంభవము, ఇదియునుగాక చనిపోయిన తర్వాత విచారణ దినము 
వచ్చునంతవరకు అతను రిమాండులో నుండుట, అంతవరకు అతని 
లక్క చూడబడకుండుట, ఇటుల భావించుట మంచిదికాదు. అని 
స్వామిగారు అనిరి. అంతట ఫాదరు వెళ్లిపోయిరి. 


మౌల్వీలు షాహజాన్సూరు వెళ్లి ముంశీ ఇంద్రవుణిగారికి 
“మీరిక్కడకు వచ్చినట్లయితే మీతో శా స్రార్ధము చేయగోరుచున్నాము 


34. అథ సత్య ధర్మవిచారః 


అని (వ్రాసిరి. కాని స్వామిగారును. ముంశీగారును అచ్చటకు విచ్చేయగా 
శాస్తార్దము పేరే ఎవరును ఎత్తనేలేదు. 


బుషి(7) కాలా (3)క (9) బ్రహ్మా(1) బ్రే నభ్మక్త దలే తిథౌ। 
ద్వాదశ్యాం మంగలే వారే గ్రంథో౭౬యం పూరితో మయా॥ 


(వి.శ 19 7 శ్రావణ మాసమున శు॥ 12 మంగళవారమున ఈ 
[గ్రంథము పూర్తి చేయబడినది. ) 


వెదిక ఎపవవరు 
ఈ... C2 


ఓ ఆర్య సమాజకులారా! ఓ వైదిక ధర్మ ప్రియావళంబులారా! 
ఓ పండితులారా! ఒక్కసారి మీ పౌరుషమును (ప్రదర్శించుడు లెండు- 
రండు నడుము బిగించి పాఖండఖండని పతాకను చేతబూని 
మతమతాంతరములలోని లోపములను తుత్తునియలుజేసి నిజమైన 
భగవంతుని స్వరూప మిదియను సత్యమును (ప్రపంచమున చాటుడు. 
మీలోని స్వారమును, పదవ్యావూహమును వదిలి, వైదిక “ఓం” 
ధ్వజమును ఎగరవేసి నేడు దేశములో చెలరేగుచున్న అలజడులను 
అహింసలను, అత్యాచారములను, రాజకీయ పతన (చీలిక) ముల 
చక్క_దిద్దుటకు వైదిక ధర్మమే శరణ్యమని తెలియజేయుడు. హైదరాబాద్‌ 
సత్యా(గహమునకు పూర్వపు మీలోనున్న ఐక్యతను ఒక్కసారి 
విజృంభించి, స్మరించుక"నుడు. 


